



च. नं :
पत्र संख्या :०७९/०८०

निस्दी गाउँपालिका गाउँ कार्यपालिकाको कार्यालय

मित्याले पाल्पा
गाउँ कार्यपालिकाको कार्यालय
एनिवेनी प्रदेश, नेपाल
मिति : २०७९/०५/०२

लुम्बिनी प्रदेश, नेपाल ।
मिति : २०७९/०५/०२

सूचना नं. ०४

निर्वाचन खर्च विवरण सम्बन्धी अत्यन्त जरुरी सूचना ।

प्रस्तुत विषयमा जिल्ला निर्वाचन कार्यालय, पाल्पाको च.न. २६, मिति २०७९-०५-०१ गतेको पत्रानुसार स्थानीय तह निर्वाचन २०७९ मा उम्मेदवार भई निर्वाचन खर्चको विवरण पेश गर्ने उम्मेदवारले खर्चको विवरण सार्वजनिक गर्ने र खर्चको विवरण पेश नगर्ने उम्मेदवारहरूले सात दिन भित्र सफाइ सहितको स्पष्टीकरण जिल्ला निर्वाचन कार्यालय वा निर्वाचन आयोगमा पेश गर्नु पर्ने सम्बन्धी निर्वाचन आयोगको अत्यन्त जरुरी सूचना सम्बन्धित सरोकारवालाहरू सबैको लागि प्रकाशन गरिएको छ ।

नोट :

- क) विस्तृत विवरण यसै सूचना साथ संलग्न निर्वाचन आयोग नेपालको प्रेस विज्ञासि, निर्वाचन आयोग नेपालको खर्चको विवरण सार्वजनिक गर्ने सम्बन्धी अत्यन्त जरुरी सूचना र स्पष्टीकरण पेश गर्ने सम्बन्धी अत्यन्त जरुरी सूचनाबाट थाहा पाउन सकिनेछ ।
- ख) स्थानीय तह निर्वाचन २०७९ मा निस्दी गाउँपालिकाबाट उम्मेदवारी दिनु भएका उम्मेदवारहरूको विवरण पाना थान तीन यसै सूचना साथ संलग्न गरिएको छ ।

५५५२
धुव दयाल
प्रमुख प्रशासकालय अधिकृत
प्रमुख प्रशासकालय अधिकृत

"शिक्षा, स्वास्थ्य, रोजगार र पर्यटन सहितको पुर्वाधार, प्रकृती र मगर संस्कृती निस्दीको आधार ।"

Email.nisdi2007@gmail.com, ito.lgnisdimu@gmail.com, Website: <http://nisdimun.gov.np>

Phone. 9857079210, 9857079215



निर्वाचन आयोग, नेपाल

स्थानीय तह निर्वाचन २०७९ मा उम्मेदवार भई कानूनले तोकेको समयावधि ३० (तीस) दिन भित्र

निर्वाचन खर्चको विवरण पेश गर्ने उम्मेदवारहरूले खर्चको विवरण सार्वजनिक गर्ने सम्बन्धी

अत्यन्त जरुरी सूचना

प्रकाशन मिति २०७९।५।१

स्थानीय तहको निर्वाचनमा उम्मेदवारी दिई निर्वाचित वा पराजित भई निर्वाचन आयोग ऐन, २०७३ को दफा २५ बमोजिम निर्वाचनको अन्तिम परिणाम प्रकाशित भएको मितिले ३० (तीस) दिन भित्र निर्वाचन खर्चको विवरण पेश गर्ने उम्मेदवारहरूलाई निर्वाचनमा भएको खर्चको विवरण निर्वाचन (कसुर तथा सजाय) ऐन, २०७३ को दफा ३१ को उपदफा (४) बमोजिम प्रमुख, उपप्रमुख, अध्यक्ष, उपाध्यक्षका उम्मेदवारहरूले आफू उम्मेदवार भएको स्थानीय तहको कार्यालयमा र वडा अध्यक्ष, महिला सदस्य, दलित महिला सदस्य र वडा सदस्य पदका उम्मेदवारहरूले आफू उम्मेदवार भएको स्थानीय तहको सम्बन्धित वडा कार्यालयमा सात दिनभित्र सार्वजनिक गरी सोको जानकारी सम्बन्धित जिल्लाको निर्वाचन कार्यालयलाई वा निर्वाचन आयोग नेपालमा उपलब्ध गराई दिनुहुन यो सार्वजनिक सूचना प्रकाशन गरिएको छ।

निर्वाचन आयोग ऐन, २०७३ को दफा २५ बमोजिम निर्वाचनको अन्तिम परिणाम प्रकाशित भएको मितिले ३० (तीस) दिन भित्र निर्वाचन खर्चको विवरण पेश गर्ने उम्मेदवारहरूको नाम नामेशी सहितको विवरण आयोगको वेबसाईट WWW.election.gov.np मा र सम्बन्धित जिल्लाको जिल्ला निर्वाचन कार्यालयको सूचना पार्टीमा टास गरिएको र सो कार्यालयको वेबसाईटमा समेत राखिएको हुदा सूचना पार्टी र वेबसाईटहरूमा हेर्न सकिने व्यहोरा समेत सम्बन्धित सबैको जानकारीको लागि यो सूचना प्रकाशित गरिएको छ।

♦♦♦



निर्वाचन आयोग, नेपाल

स्थानीय तह निर्वाचन २०७९ मा उम्मेदवार भई कानूनले तोकेको समयावधि ३० (तीस) दिन भित्र निर्वाचन खर्चको विवरण पेश नगर्ने उम्मेदवारहरूका नाउमा सात दिनभित्र सफाई सहितको स्पष्टीकरण पेश गर्ने सम्बन्धी अत्यन्त जरुरी सूचना

प्रकाशन मिति २०७९।५।९

निर्वाचन आयोग ऐन, २०७३ को दफा २५ बमोजिम राजनीतिक दल वा उम्मेदवारले निर्वाचनको अन्तिम परिणाम प्रकाशित भएको मितिले ३० दिन भित्र निर्वाचनमा भएको खर्चको बील भर्पाइ सहित आयोगले तोकेको कार्यालयमा पेश गर्नु पर्ने, स्थानीय तह निर्वाचन ऐन, २०७३ को दफा ६४ को उपदफा (४) बमोजिम निर्वाचन खर्चको विवरण दल वा उम्मेदवारले निर्वाचन परिणाम घोषणा भएको मितिले तीस दिनभित्र बुझाउनु पर्ने, स्थानीय तह निर्वाचन नियमावली, २०७३ को नियम ४० बमोजिम उम्मेदवार वा निजको निर्वाचन प्रतिनिधिले निर्वाचनको अवधिमा निर्वाचनमा भएको सम्पूर्ण खर्चको विवरण तोकिए बमोजिमको ढाँचामा निर्वाचन परिणाम घोषणा भएको मितिले तीस दिन भित्र सम्बन्धित प्रदेश वा जिल्ला निर्वाचन कार्यालयमा बुझाउनु पर्ने कानूनी व्यवस्था गरेको छ।

स्थानीय तह निर्वाचन २०७९ मा उम्मेदवारी दिई तोकिएको समयावधि भित्र निर्वाचन खर्चको विवरण नबुझाउने र तोकिएको समयावधि समाप्त भएपछि निर्वाचन खर्चको विवरण बुझाउने उम्मेदवारहरूलाई तोकिएको समयावधि भित्र के कुन कारणले निर्वाचन खर्चको विवरण नबुझाउनु भएको हो? तोकिएको समयावधि भित्र निर्वाचन खर्चको विवरण नबुझाएकोमा तपाइहरूलाई निर्वाचन आयोग ऐन, २०७३ को दफा २६ बमोजिम किन कारबाही हुनु नपर्ने हो? सो सम्बन्धमा निर्वाचन आयोग ऐन, २०७३ को दफा २६ को उपदफा (४) बमोजिम आफ्नो सफाई सहितको स्पष्टीकरण ७ (सात) दिनभित्र सम्बन्धित निर्वाचन कार्यालय वा निर्वाचन आयोग नेपालमा पेश गर्नु हुन यो सूचना प्रकाशन गरिएको छ।

स्थानीय तह निर्वाचन २०७९ मा उम्मेदवारी दिई निर्वाचन खर्चको विवरण नबुझाउने र कानूनले तोकेको समयावधि समाप्त भई सकेपछि निर्वाचन खर्चको विवरण बुझाउने सम्बन्धित स्थानीय तहका उम्मेदवारहरूको नाम नामेशी सहितको विवरण आयोगको वेबसाईट WWW.election.gov.np मा र सम्बन्धित निर्वाचन कार्यालयको वेबसाईटमा र सो कार्यालयको सूचना पार्टीमा समेत टास गरिएको हुँदा सूचना पार्टी र वेबसाईटहरूमा हेर्न सकिने व्यहोरा समेत सम्बन्धित सबैको जानकारीको लागि यो सूचना प्रकाशित गरिएको छ।
